



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **26** li nżammet il-Kunsill Lokali Marsaskala nhar il-Erbgħa 7 ta' Settembru 2011 fil-5.30p.m.

L-Ewwel Seduta

<u>Preżenti</u>	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sur Jesmond Mugliett Is-Sur Daniel Spiteri Is-Sur Sandro Gatt (daħal fis-6.30p.m.)
Is-Segretarju Eżekuttiv	Is-Sur Josef Grech
Skuzat	Is-Sur John B. Camilleri Is-Sinjura Carmen Fearne

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 25.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Analizi u aġġudikazzjoni tat-Tender KLM2011/08.
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Aġġornament.

Minuti.doc

1.0 **Qari w approvazzjoni tal-Minuti :**

1.1 **Laqgħa Nru 25(1) tat-8 ta' Awwissu 2011:**

Il-minuti ġew meħuda bħala moqrija.

1.1.1 Il-Viċi Sindku s-Sur Charlot Mifsud ġibed l-attenzjoni tal-Kunsill li f'pagna 9 punt 'Laqgħa mal-WasteServ', trid taqra hekk *"Il-Kunsilliera s-Sinjura Carmen Fearne u l-Viċi Sindku kkonfermaw għax għaddew minn hemm u anke xammew ir-riħa tinten"*.

1.1.2 Il-Kunsillier is-Sur Lawrence Ciantar ġibed l-attenzjoni tal-Kunsill li f'pagna 9 punt 'Laqgħa mal-WasteServ', trid taqra hekk *"Il-Kunsillier is-Sur Lawrence Ciantar qal li nhar il-Erbgħa 17 ta' Awwissu se jkollna laqgħa mal-WasteServ u tajjeb li jitqajjmu dawn il-punti"*.

1.1.3 Il-Viċi Sindku s-Sur Charlot Mifsud ġibed l-attenzjoni tal-Kunsill li f'pagna 3 punt #2.3 fl-ewwel paragrafu trid taqra hekk *"rigward il-bini tal-kindergarden ġdid"*.

1.1.4 Il-Viċi Sindku s-Sur Charlot Mifsud ġibed l-attenzjoni tal-Kunsill li f'pagna 3 punt #2.3 fit-tieni paragrafu triq taqra hekk *"wara il-grawnd"*.

Wara konsiderazzjoni, l-minuti kif emendati ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

2.1 Il-Kunsillier is-Sur Jesmond Mugliett ġab għall-attenzjoni tal-Kunsill li fuq item 3.13 rigward li jpoġġu *piano* fejn irid il-Kunsill. Il-GM International Conferences & Exhibitions Ltd aċċettaw li jitpoġġa f'dejn it-Torri San Tumas għall-Iljieli Skalin, basta bil-lejl jitpoġġa x'imkien ġewwa.

2.2 Il-Viċi Sindku s-Sur Charlot Mifsud staqsa lis-Sindku jekk fuq punt 3.6 rigward it-Trasport Pubbliku kienux saru xi żviluppi.

Is-Sindku wieġeb li aħna baġtnilhom l-ittra li għaddiet fil-laqgħa ta' qabel din u wara li ltqajna magħhom infurmawna li se jkun hemm tibdil f'Ottubru li ġej u b'dan għandhom javżawna qabel.

Il-Kunsillier is-Sur Lawrence Ciantar qal li aħna għandna dejjem inżommu ir-rottot li kellna għax kienu ta' konvenjenza tajba għar-residenti tagħna.

Il-Kunsillier is-Sur Jesmond Mugliett qal li hekk huma mnizzlin ir-rottot skond kif kienu qabel u żiedna magħhom oħrajn ġodda.

2.3 Il-Kunsillier is-Sur Lawrence Ciantar staqsa x'kienet l-aġenda li fuqha tkellemu mal-WasteServ.

Is-Sindku rrisponda li l-aġenda kienet biss niltaqgħu mac-*Chief Executive Officer* il-ġdid tal-WasteServ, li huwa s-Sur Carmel Abela.

Peress li s-Sindku xtaq li jtkellmu fuq aktar affarijiet magħhom talab sabiex issir laqgħa oħra u din id-darba tawna data għal nhar it-Tnejn 12 ta' Settembru fl-4.30p.m., u l-aġenda għandha tkun din.

1. Il-bord hux qed jiltaqa`
2. *Air Quality Specialist* tagħna sabiex jintegra magħhom
3. Id-data tiġi ppubligizzata (fuq bord barra u fuq il-website)
4. Tour madwar l-Impjant
5. *Family Park*
6. Monitaraġġi fejn qegħdin

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Petizzjoni mir-residenti fi Triq l-Immakulata u Triq San Nikola (#35/4516/1/I):**

Is-Segretarju Eżekuttiv ġab għall-attenzjoni tal-Kunsill li rċievejna ittra mingħand il-MEPA rigward il-petizzjoni li kienet saret mir-residenti fi Triq l-Immakulata u Triq San Nikola, sabiex isir taraġ.

Il-MEPA rrispondiet sabiex nitfgħu il-permess tagħna u wara li joħroġulna l-approvazzjoni tagħhom, isir ix-xogħol.

Is-Sindku ġab għall-attenzjoni tal-Kunsill li din it-triq għadha mhux lesta mit-tarmak u għalhekk għandna nsaqsu lit-TM meta se ssir u nitolbu stima ta' xogħol lill-Perit u wara nieħdu deċiżjoni.

Il-Kunsill approva unanimament.

❖ ***Il-Kunsillier is-Sur Sandro Gatt daħal għall-laqgħa fis-6.30p.m.***

3.2 **Playing Fields Report (35/4421/11/I):**

Is-Segretarju Eżekuttiv ġab għall-attenzjoni tal-Kunsill li rċievejna 'inspection report' fuq il-playing fields' fil-lokalita` tagħna.

Rigward il-Bandli ta' Triq iż-Żonqor, dan ġie approvat li se jinbidel kollu skond l-iskema ta' Memo 66/2011 u l-kumplement mill-fondi tal-UIF. Għandha ssir spezzjoni fuq il-post bejn il-Kunsillier Lawrence Ciantar u l-Perit tal-Kunsill.

Rigward il-Bandli fi Pjazza Mifsud Bonniċi, dan qed jinħareġ tender fuqu sabiex jinbidel kollu ġdid.

Rigward Ġnien Antoine Randich ġibdulna l-attenzjoni li l-'play structure' li hemm fin-nofs m'hiex f'kundizzjoni tajba u barra minn hekk talbuna sabiex indawruha bil-ħadid. Irid jikber ukoll ir-rubber flooring ta' taħta. Il-bankijiet li hemm iridu jidhlu aktar il-ġewwa għax qegħdin ta' periklu għat-tfal peress li qegħdin viċin tat-taraġ.

Il-Kunsillier is-Sur Lawrence Ciantar issuggerixxa li għandna nsibu 'play structure' addattata għal-kobor taċ-ċirku li hemm bil-lakstu. Għandu jkun hemm aktar ilqugħ għat-tfal biex ma joħroġux dirett fit-triq. Il-bankijiet inressquhom aktar il-ġewwa, kif issuggerew huma u jekk hemm bżonn jinbidel ukoll ir-rubber flooring. Dan kollu għandna napplikaw għalih skond l-iskema ta' Memo 66/2011.

Il-Kunsill approva unanimament.



3.3 **PA 000425/11 rigward in-niċċa Sant'Anna (#35/4465/11/I):**

Is-Segretarju Eżekuttiv ġab għall-attenzjoni tal-Kunsill li rċievejna il-permess mill-MEPA sabiex jinbeda ir-restawr fin-niċċa Sant'Anna li tinsab fi Pjazza Dun Tarcis Aġius u li skond skema ta' finanzjament għal-retawr ta' postijiet storiċi Memo 21/2010, irridu nagħġlu sabiex nibdew ix-xogħol, għax ma niehdux il-fondi u din tgħodd anke għan-niċċa ta' San Tumas.

Il-Kunsillier is-Sur Lawrence Ciantar issuggerixxa sabiex fejn ikun qed isir xi xogħol mill-Kunsill, titwaħħal tabella "Proġett mill-Kunsill Lokali Marsaskala".

Il-Kunsill approva li tinħareġ kwotazzjoni jew tender dwar dawn iż-żewġ niċċeċ li fadal.

3.4 **VolunTEAMing – International Workshop (#35/4569/11/I):**

Il-Kunsillier is-Sur George Farrugia ġab għall-attenzjoni tal-Kunsill li l-workshop li attenda huwa f'Awwissu li għadda, mal-grupp ta' żgħażaġh kienet ta' suċċess kbir u fuq *overall performances*, ġejna ir-raba' post.

Is-Sindku qal li l-workshop li jmiss huwa bejn it-3 u s-7 ta' Novembru u għal din id-darba huwa ssuggerixxa li nibgħatu lis-Sur Alfred Debono, lis-Sur Joe Chetcuti u lis-Sur Vince Tonna li huma tlett persuni li jaħdmu ħafna għall-Kunsill tagħna.

Il-Kunsill approva unanimament li ntuhom €¹²⁴~~112~~ kull persuna bħala *reimbursement* ta' l-ispejjeż ta' l-ivjaġġar minħabba li dan huwa proġett tad-Douzelage li l-Kunsill kien diġà approva.

3.5 **Donation ta' kotba għall-librerija tal-Kunsill (35/4450/11/I):**

Is-Sindku nforma lill-Kunsill li l-BOV tawna donazzjoni ta' €150 f'kotba għall-librerija tal-Kunsill.

Is-Sindku nfurmana wkoll li l-President tad-Douzelage se jtina donazzjoni ta' kotba fuq id-Douzelage sabiex jitpoġġew fil-librerija wkoll.

3.6 **Adjudication Report dwar l-Air Quality Specialist :**

Is-Segretarju Eżekuttiv ġab għall-attenzjoni tal-Kunsill li rċievejna ir-rapport ta' aġġudikazzjoni ta' tender li sar mis-Sinjuri Tony Abela u Mark C. Mifsud u li dan sar bi professjonalita' kbira u għamlu xogħol impekkabli.

Il-Kunsill approva li dwar dan għandna nagħmlu ittra ta' ringrazzjament.

Is-Sinjuri Abela u Mifsud qalu li D.Consulta mhumie x addattati għal dan ix-xogħol u għandna niktbu lil D. Consulta li t-tender tagħhom ma ġiex aċċettat mill-Kunsill.

Din id-deċiżjoni ġiet approvata bi qbil unanimu.

Is-Sindku ġab għall-attenzjoni tal-Kunsill li Dr. Joe Buhagiar wera l-interess fil-kariga ta' *Air Quality Specialist* u niddiskutu miegħu 'l quddiem fuq affarijiet ta' natura finanzjarja jekk ikun il-każ.

Il-Kunsill approva unanimament.

3.7 Is-Servizz provvdut mill-Green MT :

Is-Segretarju Eżekuttiv ġab għall-attenzjoni tal-Kunsill li l-ittra li bagħtna lill-Green MT fit-2 ta' Awwissu għadna ma rċivejniex risposta dwara.

Il-Kunsillier is-Sur Jesmond Mugliett qal li dawn il-ħmistax minn wara li bagħtna l-ittra is-servizz inbidel u tjieb ħafna.

Il-Kunsillier is-Sur Lawrence Ciantar issuggerixxa li nagħmlu boroż mill-grizi (X30) a spejjeż tal-Kunsill, sabiex inqas muhom lir-residenti tagħna biex nincentivawhom aktar sabiex jagħzlu l-iskart.

Il-Kunsill approva unanimament li niktbu ittra lill-Green MT fejn nenfasizzaw il-punt finanzjarju u fuq il-punt li tinbagħat id-data u l-ħlas tal-iskart *extra* kif suppost għandhom jagħmlu. Jekk fil-każ li dan ma jiġiex osservat, nistgħu nxolju l-kuntratt.

3.8 Stedina mill-WasteServ biex il-Kunsill iżur l-Impjant tar-Riċiklaġġ (#35/4603/11/I):

Is-Segretarju Eżekuttiv ġab għall-attenzjoni tal-Kunsill li rċivejna stedina mingħand il-Wasteserv sabiex il-Kunsilliera kollha jistgħu imorru iżuru l-Impjant tar-Riċiklaġġ u jaraw x'qed isir.

Fuq dan il-punt il-Kunsill diġa tkellem f'item Nru 2.3 fejn ġiet iffissata laqgħa għal nhar it-Tnejn 12 ta' Settembru fl-4.30p.m.

3.9 Reinstatement mill-WSC :

Is-Segretarju Eżekuttiv spjega li l-Kunsill kien tħallas mil-W.S.C is-somma stipolata fil-kuntratt mal-Assoċjazzjoni ta' €50 għal kull trinka li kienet saret fis-sena 2007 filwaqt li f'din is-sena finanzjarja l-Kunsill se jirċievi l-ħlas għat-trinek li saru fis-sena 2008 kif ukoll t-trinek li saru minn Jannar sa Lulju 2010. Is-sena d-dieħla l-Kunsill jithallas għas-sena 2009. Il-Kunsill fil-fatt se jkollu jaqsam l-*invoice* tas-sena 2010 fi tnejn u dan peress li l-pagament għat-trinek li saru bejn Awwissu-Diċembru 2010 jithallsu biss wara l-WSC tiċċertifika li jkun sar ix-xogħol neċessarju mill-Kunsill tat-trinek li jkopru l-perjodu Jannar-Lulju 2010.

Għaldaqstant is-Segretarju Eżekuttiv spjega li jrid jinħoloq fond speċifiku ta' dawn il-flejjes miġbura li se jagħmel tajjeb għax-xogħol li jrid isir fuq l-istess trinek mil-2010 'il quddiem.

Il-Kunsill qabel unanimament li niċċekjaw mal-Perit kif ukoll il-kuntrattur tal-Kunsill Polidano Brothers biex nikkwantifikaw l-ispiża medja għal kull trinka skond ir-rati tal-kuntratt.

3.10 Ġnien Sant'Anna – Expression of Interest:

Is-Sindku huwa ta' l-opinjoni li l-proġett imsemmi ta' Ġnien Sant'Anna jidher li ma ntlax daqshekk tajjeb minn xi residenti fl-akwati u dawn għal żewġ jew tlett raġunijiet, waħda għall-kampanja orkestrata minn ċerti nies peress ta' l-*emails* li ntbagħtu u tnejn għax huwa ġenwinament semma il-parkeġġ u tlieta għax issemmiet is-sistema tal-PPP illi ħafna nies lanqas jafu x'inh.

Is-Sindku jhoss illi l-Kunsill qiegħed hemm biex jakkomoda u jikkuntenta lir-residenti Skalin u mhux biex jiġġielew jew joħloq xi tip ta' diżgwid magħhom. Għaldaqstant, huwa ta' l-opinjoni li l-espressjoni ta' nteress illi kienet qed tiġi diskussa biex toħroġ u ssir konsultazzjoni mal-pubbliku u dejjem bi qbil fil-kamra ma toħroġx.

Min-naħa l-oħra l-Kunsill fil-preżent qiegħed ukoll fi stadju ta' żewġ proġetti kbar li jammontaw għan-nofs miljun Ewro u b'hekk żgur ma jkunx daqshekk aqli li nikkoncentraw f'ħafna aktar proġetti, iżda peress li l-Kunsill għandu f'idu permess relattivi tal-bini amministrattivi u grazzi wkoll għall-Kunsill preċedenti, l-flus imfaddla għalih, forsi jkun tajjeb li niffukaw ftit fuq fi żmien aktar opportun.

Il-Kunsill approva unanimament.

3.11 Tender for the upgrading and embellishment of playing area at Piazza Mifsud Bonnici (#35/4823/11/I):

Is-Segretarju Eżekuttiv ġab għall-attenzjoni tal-Kunsill li rċievejna risposta mingħand id-Dipartiment tal-Kuntratti dwar dan it-tender hawn fuq imsemmi, wara li hu kien bagħatilhom email li l-bord kien qabel mar-rapport tal-Perit fejn tnejn minnhom kellhom żball fl-ammonti u wieħed minnhom jaqbez l-ammont li kien ġie mitlub mill-Kunsill.

Is-Sur Francis Attard, Direttur Ġenerali tad-Dipartiment tal-Kuntratti kiteb li min-naħa tad-Dipartiment jistgħu biss jirreferu għall-istruzzjonijiet li normalment jiġu ppublikati mid-Dipartiment tal-Kuntratti. Fl-istruzzjonijiet ikun hemm imniżżel id-dritt li l-Awtorita` kuntrattwali tagħmel korrezzjonijiet aritmetiċi neċessarji. Jekk ikun hemm żball fl-addizzjoni jew inkella fil-multiplikazzjonijiet, dawn jiġu kkoreġuti mingħajr ma' toqgħod tingieb xi awtorizzazzjoni mingħand l-offerent.

Il-Kunsill approva unanimament li l-bord għandu jerġa jiltaqa' sabiex jiddiskutu dan ta' fuq u qabel ukoll unanimament mar-rapport tal-Perit. Fil-laqgħa tal-bord li jmiss il-bord għandu jikkonkludi u jagħti r-rakkomandazzjoni tiegħu lill-Kunsill.

3.12 Xogħol fuq ir-Ridott – Stima ta' Surveyor:

Is-Sindku ġab għall-attenzjoni tal-Kunsill li f'laqgħa preċedenti l-Kunsill kien għadda l-pagament ta' €250 għal xogħol ta' surveyor fuq ir-Ridott. Fuq dan il-punt kien hemm żball għax l-ammont kien ta' €1150 inkluż il-VAT.

Il-Kunsill approva unanimament li għandu jithallas is-somma ta' €1150 inkluż il-VAT.

3.13 ERDF 212 - Evaluation of Tenders:

Is-Segretarju Eżekuttiv ġab għall-attenzjoni tal-Kunsill li rċievejna *email* mingħand is-Sur Brian Farrugia mill-OPM, fejn qed jissuggerixxi lil dawk il-Kunsilli li se jkollhom l-evalwazzjoni tat-tenders fuq l-ERDF 212. Is-Sur Farrugia ssuggerixxa li ma mmorrux għal MEAT (*Most Economically Advantageous Tender*) imma għandna mmorru għaċ-*Cheapest Offer* (technically compliant) u dan skond il-pariri li ngħataw lilna mid-Dipartiment tal-Kuntratti fejn l-istess Dipartiment jimxi b'dan il-mod skond l-email mibgħuta mill-Assistent Direttur Brincat fuq EU Related Procurements wara talba mis-Segretarju Eżekuttiv dwar dan.

Is-Segretarju Eżekuttiv informa lill-Kunsill li rridu nimxu mal-*Standard Operating Procedures* fejn il-bord irid ikun maqsum fuq ħamsa li għandu jkun iffurmat hekk: Is-Segretarju Eżekuttiv u s-Sindku li dawn ikunu hemm bla vot, Amministrazzjoni, Teknika u Finanzjament.

Il-Kunsillier is-Sur Lawrence Ciantar ġibed l-attenzjoni tal-Kunsill li fit-tender li għamlet il-Perit m'hemmx imnizzel l-ammont tal-bankijiet, m'hemmx imnizzla l-ebda bins u lanqas m'hemmx speċifikazzjonijiet fuq id-dimensjonijiet ta' l-oġġetti.

Il-Kunsill għandu jiddiskuti dan kollu waqt is-seduta tal-Kunsill li jmiss.

3.14 Proġett Italia-Malta 2007-2013 (#35/4860/11/I):

Is-Segretarju Eżekuttiv ġab għall-attenzjoni tal-Kunsill li D.Consulta Ltd qed jipproponu biex napplikaw għall-proġett ġdid li jismu Italia-Malta 2007-2013.

Il-Kunsill approva unanimament li napplikaw għal dan il-proġett.

3.15 Petizzjoni li rċivejna dwar triq li tagħti miż-Żejtun għal Marsaskala – Triq fil-limiti tal-Mozz (#35/4861/11/I):

Il-Kunsill irċieva petizzjoni dwar triq li tagħti miż-Żejtun għal Marsaskala – Triq fil-limiti tal-Mozz, sabiex issir rijabilitazzjoni ta' din it-triq.

Il-Kunsill approva unanimament li din l-ittra nibgħatuha lis-Sur Silvio Schembri tal-GAL Xlokk.

3.16 PA5076/10 (Impjant tar-Riċiklaġġ) :

Is-Sindku nforma lill-Kunsill li rigward din l-applikazzjoni il-Kunsill xorta waħda bagħat il-kummenti tiegħu liċ-Chairman tal-MEPA biex jaċċettahom bħala oġġezzjoni l-Kunsill u dan peress li l-Kunsill huwa *primary objector* ta' l-impjant u allura kellu jiġi notifikat. Madankollu l-applikazzjoni kienet tinvolvi *sanctioning* biss ta' affarijiet eżistenti fl-impjant.

3.17 MEDEEA Project (#35/4900/11/I):

Is-Segretarju Eżekuttiv ġab għall-attenzjoni tal-Kunsill li l-Malta Intelligent Energy Management Agency qed tistieden lill-Kunsill tagħna sabiex niehdu sehem fil-proġett MEDEEA li jikkonsisti fuq European Energy Award.

Il-Kunsill approva unanimament li niċċekjaw l-ispejjeż relatati ma' dan il-proġett, qabel ma jiehdu deċiżjoni u nibagħtu l-korrispondenza għall-attenzjoni tal-Kunsillier is-Sur John B. Camilleri.

❖ Sospensjoni tar-Regolamenti għal item No 5 ta' l-Aġenda.

5.0 Analizi u aqgudikazzjoni tat-Tender KLM2011/08 - Architect.

Is-Segretarju Eżekuttiv preżenta *tenders* li ntefġu għal din is-sejha:

1.	Terracorre Ltd	1 = 1.0% 2 = 2.0% 3 = 2.0%
2.	Perit Claude Mallia	1 = 3.0% 2 = 3.0% 3 = 5.0%



3.	Med Design Associates	1 = 1.8% 2 = 2.2% 3 = 3.8%
4.	Perit Aaron Abela	1 = 0.5% 2 = 1.4% 3 = 2.5%
5.	Design & Technical Resources Ltd	1 = 0.9% 2 = 1.85% 3 = 2.75%
6.	John Bugeja Associates	1 = 1.6% 2 = 2.5% 3 = 3.9%
7.	Building & Design Cons.	1 = 1.2% 2 = 1.2% 3 = 2.3%

Is-Sindku ppropona li għandu jintgħażel il-Perit Aaron Abela fuq il-kriterji : 1. għaliex għandu fiduċja assoluta mill-Kunsilliera kollha, 2. Prezzijiet raġjonevoli, 3. Esperjenza mal-Kunsill ta' Marsaskala u Kunsilli oħra u 4. Effiċjenti u Effettivi.

Il-Kunsill approva unanimament.

4.0 **Awtorizzazzjoni tal-Flasijiet.**

Giet ipprezentata lista ta' kontijiet bi kreditu, u dawk li thallsu b'urgenza biex jiġu approvati għall-pagamenti.

4.1 Il-Kunsillier Jesmond Mugliett gibed l-attenzjoni tal-Kunsill li item Nru 749 hija 'bulky refuse' mhux 'bexx ta' toroq'.

Il-Kunsill approva unanimament dawn il-pagamenti.

6.0 **Mistoqsijiet:**

Ma kienx hemm mistoqsijiet.

7.0 **Mozzjonijiet :**

7.1 **Mozzjoni mressaq mis-Sindku – s-Sur Mario Calleja (#269-19/08/11):**

"Jipproponi sabiex isiru CCTV cameras fit-Triq id-Daħla ta' San Tumas".

Kien hemm korrezzjoni fuq din il-mozzjoni għax mhux CCTV Cameras imma Speed Cameras.

Il-Kunsill approva unanimament li nibgħatu lit-TM.

7.2 **Mozzjoni mressaq mis-Sindku – s-Sur Mario Calleja (#270-19/08/11):**

“Jipproponi sabiex issir kaxxa ta’ l-ittri hdejn il-Graphics Stationery, Triq il-Qaliet”.

Il-Kunsill approva unanimament li jibgħat jinforma lil Maltapost.

8.0 **Informazzjoni dwar l-attivitajiet mill-Kunsilliera:**

8.1 Is-Sindku nforma lill-Kunsill li kull 29 tax-xahar ta’ Jannar se ssir lejla letterarja fi Ġnien Charles Clews.

9.0 **Aġġornament :**

L-Aġenda giet eżawrita kollha u l-laqgħa spicċat fl-8.00p.m.


Josef Grech
Segretarju Eżekuttiv
Mario Calleja
Sindku